

## శ్రీవిష్ణుస్తవనం మార్కణ్డేయప్రోక్షం నరసింహపురాణే

{॥ శ్రీవిష్ణుస్తవనం మార్కణ్డేయప్రోక్షం నరసింహపురాణే ॥}

వ్యాస ఉవాచ --

ప్రణిపత్య జగన్నాథం చరాచరగురుం హరిమ్ ।

మార్కణ్డేయోఽభితుష్టావ భోగపర్యజ్ఞశాయినమ్ ॥ ౧॥

మార్కణ్డేయ ఉవాచ --

ప్రసీద భగవన్ విష్ణో ప్రసీద పురుషోత్తమ ।

ప్రసీద దేవదేవేశ ప్రసీద గరుడధ్వజ ॥ ౨॥

ప్రసీద విష్ణో లక్ష్మీశ ప్రసీద ధరణీధర ।

ప్రసీద లోకనాథాద్య ప్రసీద పరమేశ్వర ॥ ౩॥

ప్రసీద సర్వదేవేశ ప్రసీద కమలేక్షణ ।

ప్రసీద మన్దరధర ప్రసీద మధుసూదన ॥ ౪॥

ప్రసీద సుభగాకాంత ప్రసీద భువనాధిప ।

ప్రసీదాద్య మహాదేవ ప్రసీద మమ కేశవ ॥ ౫॥

జయ కృష్ణ జయాచిన్త్య జయ విష్ణో జయావ్యయ ।

జయ విశ్వ జయావ్యక్త జయ విష్ణో నమోఽస్తు తే ॥ ౬॥

జయ దేవ జయాజేయ జయ సత్య జయాక్షర ।

జయ కాల జయేశాన జయ సర్వ నమోఽస్తు తే ॥ ౭॥

జయ యజ్ఞపతే నాథ జయ విశ్వపతే విభో ।

జయ భూతపతే నాథ జయ సర్వపతే విభో ॥ ౮॥

జయ విశ్వపతే నాథ జయ దక్ష నమోఽస్తు తే ।

జయ పాపహరానన్త జయ జన్మజరాపహ ॥ ౯॥

జయ భద్రాతిభద్రేశ జయ భద్ర నమోఽస్తు తే ।

జయ కామద కాకుత్స్థ జయ మానద మాధవ ॥ ౧౦॥

జయ శంకర దేవేశ జయ శ్రీశ నమోఽస్తు తే ।

జయ కుఙ్కుమరక్రాభ జయ పఙ్కజలోచన ॥ ౧౧॥

జయ చన్దనలిప్తాఙ్గ జయ రామ నమోఽస్తు తే ।

జయ దేవ జగన్నాథ జయ దేవకినన్దన ॥ ౧౨॥

జయ సర్వగురో జ్ఞేయ జయ శమ్భో నమోఽస్తు తే ।

జయ సున్దర పద్మాభ జయ సున్దరివల్లభ ।

జయ సున్దరసర్వాఙ్గ జయ వన్ద్య నమోఽస్తు తే ॥ ౧౩॥

జయ సర్వద సర్వేశ జయ శర్మద శాశ్వత ।

జయ కామద భక్తానాం ప్రభవిష్ణో నమోఽస్తు తే ॥ ౧౪॥

నమః కమలనాభాయ నమః కమలమాలినే ।

లోకనాథ నమస్తేఽస్తు వీరభద్ర నమోఽస్తు తే ॥ ౧౫॥

నమస్తైలోక్యనాథాయ చతుర్మూర్తే జగత్పతే ।

నమో దేవాధిదేవాయ నమో నారాయణాయ తే ॥ ౧౬॥

నమస్తే వాసుదేవాయ నమస్తే పీతవాససే ।

నమస్తే నరసింహాయ నమస్తే శార్ఙ్గ ధారిణే ॥ ౧౭॥

నమః కృష్ణాయ రామాయ నమశ్చక్రాయుధాయ చ ।

నమః శివాయ దేవాయ నమస్తే భువనేశ్వర ॥ ౧౮॥

నమో వేదాంతవేద్యాయ నమోఽనంతాయ విష్ణవే ।

నమస్తే సకలాధ్యక్ష నమస్తే శ్రీధరాచ్యుత ॥ ౧౯॥

లోకాధ్యక్ష జగత్పూజ్య పరమాత్మన్ నమోఽస్తు తే ।

త్వం మాతా సర్వలోకానాం త్వమేవ జగతః పితా ॥ ౨౦॥

త్వమార్తానాం సుహృన్మిత్రం ప్రియన్తుం ప్రపితామహః ।

త్వం గురున్తుం గతిః సాక్షీ త్వం పతిన్తుం పరాయణః ॥ ౨౧॥

త్వం ద్రువన్తుం వషట్కర్తా త్వం హవిన్తుం హుతాశనః ।

త్వం శివన్తుం వసుర్ధాతా త్వం బ్రహ్మ త్వం సురేశ్వరః ॥ ౨౨॥

త్వం యమన్తుం రవిర్వాయున్తుం జలం త్వం ధనేశ్వరః ।

త్వం మనున్తుమహోరాత్రం త్వం నిశా త్వం నిశాకరః ।

త్వం ధృతిన్తుం శ్రియః కాన్తిన్తుం క్షమా త్వం ధరాధరః ॥ ౨౩॥

త్వం కర్తా జగతామీశన్తుం హంతా మధుసూదన ।

త్వమేవ గోప్తా సర్వస్య జగతన్తుం చరాచర ॥ ౨౪॥

కరణం కారణం కర్తా త్వమేవ పరమేశ్వరః ।

శఙ్ఖచక్రగదాపాణే భో సముద్ధర మాధవ ॥ ౨౫॥

ప్రియ పద్మపలాశాక్ష శేషపర్యజ్ఞశాయినమ్ ।

త్వామేవ భక్త్యా సతతం నమామి పురుషోత్తమమ్ ॥ ౨౬॥

శ్రీవత్సాఙ్గం జగద్భీజం శ్యామలం కమలేక్షణమ్ ।

నమామి తే వపుర్దేవ కలికల్మషనాశనమ్ ॥ ౨౭॥

లక్ష్మీధరముదారాఙ్గం దివ్యమాలావిభూషితమ్ ।

చారూపుష్పం మహాబాహుం చారుభూషణభూషితమ్ ॥ ౨౮॥

పద్మనాభం విశాలాక్షం పద్మపత్రనిభేక్షణమ్ ।

దీర్ఘతుఙ్గమహాపూర్ణం నీలజీమూతసంనిభమ్ ॥ ౨౯॥

దీర్ఘబాహుం సుగుప్తాఙ్గం రత్నహరోజ్జ్వలారసమ్ ।

సుభూలలాటముకుటం స్నిగ్ధదంతం సులోచనమ్ ॥ ౩౦॥

చారుబాహుం సుతామ్రైష్ఠం రత్నోజ్జ్వలితకుణ్డలమ్ ।

వృత్తకణ్ఠం సుపీనాంసం సరసం శ్రీధరం హరిమ్ ॥ ౩౧॥

సుకుమారమజం నిత్యం నీలకుఞ్చితమూర్ధజమ్ ।

ఉన్నతాంసం మహోరస్కం కర్ణాంతాయతలోచనమ్ ॥ ౩౨॥

హేమారవిన్దవదనమిన్ధిరాయనమీశ్వరమ్ ।

సర్వలోకవిధాతారం సర్వపాపహరం హరిమ్ ॥ ౩౩॥

సర్వలక్షణసమృన్నం సర్వసత్త్వమనోరమమ్ ।

విష్ణుమచ్యుతమీశానమనంతం పురుషోత్తమమ్ ॥ ౩౪॥

నతోఽస్మి మనసా నిత్యం నారాయణమనామయమ్ ।

వరదం కామదం కాంతమనంతం సూనృతం శివమ్ ॥ ౩౫॥

నమామి శిరసా విష్ణో సదా త్వాం భక్తవత్సల ।

అస్మిన్నే కార్ణవే ఘోరే వాయుస్కమ్పితచఙ్చలే ॥ ౩౬॥

అనన్తభోగశయనే సహస్రఫణశోభితే ।

విచిత్రశయనే రమ్యే సేవితే మన్దవాయునా ॥ ౩౭॥

భుజపఞ్జరసంసక్తకమలాలయసేవితమ్ ।

ఇహ త్వాం మనసా సర్వమిదానీం దృష్టవానహమ్ ॥ ౩౮॥

ఇదానీం తు సుదుఃఖార్థో మాయయా తవ మోహితః ।

ఏకోదకే నిరాలమ్బే నష్టస్థావరజఙ్గమే ॥ ౩౯॥

శూన్యే తమసి దుష్పారే దుఃఖపఞ్కే నిరామయే ।

శీతాతపజరారోగశోకతృష్ణాదిభిః సదా ॥ ౪౦॥

పీడితోఽస్మి భృశం తాత సుచిరం కాలమచ్యుత ।

శోకమోహగ్రహగ్రస్తో విచరన్ భవసాగరే ॥ ౪౧॥

ఇహద్య విధినా ప్రాప్తస్తవ పాదాబ్జసంనిధౌ ।

ఏకార్ణవే మహాఘోరే దుస్తరే దుఃఖపీడితః ॥ ౪౨॥

చిరభ్రమపరిశ్రాంతస్త్వామద్య శరణం గతః ।

ప్రసీద సుమహామాయ విష్ణో రాజీవలోచన ॥ ౪౩॥

విశ్వయోనే విశాలాక్ష విశ్వాత్మాన్ విశ్వసమ్భవ ।

అనన్యశరణం ప్రాప్తమతోఽత్ర కులనన్దన ॥ ౪౪॥

త్రాహి మాం కృపయా కృష్ణ శరణాగతమాతురమ్ ।

నమస్తే పుణ్డరీకాక్ష పురాణపురుషోత్తమ ॥ ౪౫॥

అజ్ఞానాభ హృషీకేశ మాయామయ నమోఽస్తు తే ।  
మాముద్ధర మహాబాహో మగ్నే సంసారసాగరే ॥ ౪౬॥

గహ్వరే దుస్తరే దుఃఖక్లిష్టే క్లేశమహాగ్రహైః ।  
అనాథం కృపణం దీనం పతితం భవసాగరే ।  
మాం సముద్ధర గోవింద వరదేశ నమోఽస్తు తే ॥ ౪౭॥

నమస్తైలోక్యనాథాయ హరయే భూధరాయ చ ।  
దేవదేవ నమస్తేఽస్తు శ్రీవల్లభ నమోఽస్తు తే ॥ ౪౮॥

కృష్ణ కృష్ణ కృపాలుస్తుమగతీనాం గతిర్భవాన్ ।  
సంసారార్ణవమగ్నానాం ప్రసీద మధుసూదన ॥ ౪౯॥

త్వామేకమాద్యం పురుషం పురాణం జగత్పతిం కారణమచ్యుతం ప్రభుమ్ ।  
జనార్దనం జన్మజరార్తినాశనం సురేశ్వరం సుందరమింద్రిరాపతిమ్ ॥ ౫౦॥

బృహద్భుజం శ్యామలకోమలం శుభం వరాననం వారిజపత్రనేత్రమ్ ।  
తరంగభంగాయతకున్తలం హరిం సుకాన్తమీశం ప్రణతోఽస్మి శాశ్వతమ్ ॥ ౫౧॥

సా జిహ్వాయా హరిం స్త్రాతి తచ్చిత్తం యత్త్వదర్శితమ్ ।  
తావేవ కేవలౌ శ్లాఘ్యౌ యౌ త్వత్పూజాకరౌ కరౌ ॥ ౫౨॥

జన్మాన్తరసహస్రేషు యన్మయా పాతకం కృతమ్ ।  
తన్మే హర త్వం గోవింద వాసుదేవేతి కీర్తనాత్ ॥ ౫౩॥

వ్యాస ఉవాచ --  
ఇతి స్తుతస్తతో విష్ణుర్మార్కణ్డేయేన ధీమతా ।  
సంతుష్టః ప్రాహ విశ్వాత్మా తం మునిం గరుడధ్వజః ॥ ౫౪॥

శ్రీభగవానువాచ --

ప్రీతోఽస్మి తవసా విప్ర స్తుత్యా చ భృగునన్దన ।

వరం వృణీష్య భద్రం తే ప్రార్థితం దద్మి తే వరమ్ ॥ ౫౫॥

మార్కణ్డేయ ఉవాచ --

త్వత్పాదపద్మే దేవేశ భక్తిం మే దేహి సర్వదా ।

యది తుష్టో మమాద్య త్వమన్యదేకం వృణోమ్యహమ్ ॥ ౫౬॥

స్తోత్రేణానేన దేవేశ యస్త్యాం స్తోవ్యతి నిత్యశః ।

స్వలోకవసతిం తస్య దేహి దేవ జగత్పతే ॥ ౫౭॥

దీర్ఘాయుష్ష్యం తు యద్దత్తం త్వయా మే తవ్యతః పురా ।

తత్సర్వం సఫలం జాతమిదానీం తవ దర్శనాత్ ॥ ౫౮॥

వస్తుమిచ్ఛామి దేవేశ తవ పాదాబ్జమర్చయన్ ।

అత్రైవ భగవన్ నిత్యం జన్మమృత్యువివర్జితః ॥ ౫౯॥

శ్రీభగవానువాచ --

మయ్యస్తు తే భృగుశ్రేష్ఠ భక్తిరవ్యభిచారిణీ ।

భక్త్యా ముక్తిర్భవత్యేవ తవ కాలేన సత్తమ ॥ ౬౦॥

యస్త్విదం పఠతే స్తోత్రం సాయం ప్రాతస్తవేరితమ్ ।

మయి భక్తిం దృఢాం కృత్వా మమ లోకే స మోదతే ॥ ౬౧॥

యత్ర యత్ర భృగుశ్రేష్ఠ స్థితస్త్యం మాం స్మరిష్యసి ।

తత్ర తత్ర సమేష్వామి దాన్తో భక్తవశోఽస్మి భోః ॥ ౬౨॥

వ్యాస ఉవాచ --

ఇత్యుక్త్యా తం మునిశ్రేష్ఠం మార్కణ్డేయం స మాధవః ।

విరరామ స సర్వత్ర పశ్యన్ విష్ణుం యతస్తతః ॥ ౬౩॥

ఇతి తే కథితం విప్ర చరితం తస్య ధీమతః ।

మార్కణ్డేయస్య చ మునేస్తేనైవోక్తం పురా మమ ॥ ౬౪॥

యే విష్ణుభక్త్యా చరితం పురాణం భృగోస్తు పాత్రస్య పఠన్తి నిత్యమ్ ।

తే ముక్తపాపా నరసింహలోకే వసన్తి భక్తైరభిపూజ్యమానాః ॥ ౬౫॥

ఇతి శ్రీనరసింహపురాణే మార్కణ్డేయచరితం నామ ఏకాదశోఽధ్యాయః ॥ ౧౧॥

Narasimhapurana adhyAya 11

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Vishnu Stavanam Lyrics in Telugu PDF

% File name : viShNustavanamArkaNDeyoktamNP.itx

% Location : doc\\_vishhnu

% Language : Sanskrit

% Subject : philosophy/hinduism/religion

% Proofread by : Singanallur Ganesan singanallur at gmail.com

% Translated by : <https://archive.org/details/NarsimhaPuranGitapress>

% Description-comments : Narasimhapurana adhyAya 11

% Latest update : June 6, 2013

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study



% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.  
Please check their sites later for improved versions of the texts.  
This file should strictly be kept for personal use.  
PDF file is generated [ October 13, 2015 ] at [Stotram](http://Stotram) Website